

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీధన్వంతర్యష్టో త్తరశతనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీధన్వంతర్యష్టో త్తరశతనామస్తోత్రం ॥

ధన్వంతరిః సుధాపూర్ణకలశాధ్యకరో హరిః |
జరామృతిత్రస్తదేవప్రార్థనాసాధకః ప్రభుః || 1 ||

నిర్వికల్పో నిస్సమానో మందస్మితముఖాంబుజః |
ఆంజనేయప్రాపితాద్రిః పార్శ్వస్థవినతాసుతః || 2 ||

నిమగ్నమందరధరః కూర్మరూపీ బృహత్తనుః |
నీలకుంచితకేశాంతః పరమాద్భుతరూపధృత్ || 3 ||

కటాక్షవీక్షణాశ్వస్తవాసుకిః సింహవిక్రమః |
స్మర్తృహృద్రోగహరణో మహావిష్ణవంశసంభవః || 4 ||

ప్రేక్షణీయోత్పలశ్యామ ఆయుర్వేదాధిదైవతం |
భేషజగ్రహణానేహస్మృరణీయపదాంబుజః || 5 ||

నవయౌవనసంపన్నః కిరీటాన్వితమస్తకః |
నక్రకుండలసంశోభిశ్రవణద్వయశఙ్కులిః || 6 ||

దీర్ఘపీఠవరదోర్దండః కంబుగ్రీవోఽంబుజేక్షణః |
చతుర్భుజః శంఖధరః చక్రహస్తో వరప్రదః || 7 ||

సుధాపాత్రోపరిలసదామ్రపత్రలసత్కరః |
శతపద్యాధ్యహస్తశ్చ కస్తూరీతిలకాంచితః || 8 ||

సుకపోలస్సనాసశ్చ
సుందరభూలతాంచితః |

స్వంగులీతలశోభాఢోఽ

గూఢజత్రుర్మహాహనుః || 9 ||

దివ్యాంగదలసద్భావలః కేయూరపరిశోభితః |

విచిత్రరత్నఖచితవలయద్వయశోభితః || 10 ||

సమోల్లసత్సుజాతాంసశ్చాంగులీయవిభూషితః |

సుధాగంధరసాస్వాదమిలద్భృంగమనోహరః || 11 ||

లక్ష్మీసమర్పితో త్పుల్లకంజమాలాలసద్గలః |

లక్ష్మీశోభితవక్షస్కో వనమాలావిరాజితః || 12 ||

నవరత్నమణీక్లప్తహారశోభితకంధరః |

హీరనక్షత్రమాలాదిశోభారంజితదిజ్ముఖః || 13 ||

విరజోఽంబరసంవీతో విశాలోరాః పృథుశ్రవాః |

నిమ్ననాభిః సూక్ష్మమధ్యః స్థూలజంఘూ నిరంజనః || 14 ||

సులక్షణపదాంగుష్ఠః సర్వసాముద్రికాన్వితః |

అలక్తకారక్తపాదో మూర్తిమద్వార్ధిపూజితః || 15 ||

సుధార్థాన్యోన్యసంయుధ్యద్దేవదైతేయసాంతవనః |

కోటిమన్మథసంకాశః సర్వావయవసుందరః || 16 ||

అమృతాస్వాదనోద్యుక్త దేవసంఘపరిష్ఠితః |

పుష్పవర్షణసంయుక్తగంధర్వకులసేవితః || 17 ||

శంఖతూర్యమృదంగాదిసువాదిత్రాప్సరోవృతః |

విష్వక్సేనాదియుక్పార్శ్వః సనకాదిమునిస్తుతః || 18 ||

సాశ్చర్యసస్మితచతుర్ముఖనేత్రసమీక్షితః |

సాశంకసంభ్రమదితిదనువంశ్యసమీడితః || 19 ||

నమనోన్ముఖదేవాదిమౌళిరత్నలసత్పదః |
దివ్యతేజఃపుంజరూపః సర్వదేవహితోత్సుకః || 20 ||

స్వనిర్గమక్షుబ్ధదుగ్ధవారాశిర్దుందుభిస్వనః |
గంధర్వగీతాపదానశ్రవణోక్తమహామనాః || 21 ||

నిష్కించనజనప్రితో భవసంప్రాప్తరోగహృత్ |
అంతర్హితసుధాపాత్రో మహాత్మా మాయికాగ్రణీః || 22 ||

క్షణార్థమోహినీరూపః సర్వస్త్రీశుభలక్షణః |
మదమత్తేభగమనః సర్వలోకవిమోహనః || 23 ||

స్రంసన్నివీగ్రంథిబంధాసక్తదివ్యకరాంగుళిః |
రత్నదర్శిలసద్దస్తో దేవదైత్యవిభాగకృత్ || 24 ||

సంఖ్యాతదేవతాన్యాసో దైత్యదానవవంచకః |
దేవామృతప్రదాతా చ పరివేషణహృష్టధీః || 25 ||

ఉన్ముఖోన్ముఖదైత్యేంద్రదంతపంక్తివిభాజకః |
పుష్పవత్సువినిర్దిష్టరాహురక్షః శిరోహరః || 26 ||

రాహుకేతుగ్రహస్థానపశ్చాద్గతివిధాయకః |
అమృతాలాభనిర్విణ్ణయుధ్యద్దేవారిసూదనః || 27 ||

గరుత్మద్వాహనారూఢః సర్వేశస్తోత్రసంయుతః |
స్వస్వాధికారసంతుష్టశక్రవహ్నోద్విపూజితః || 28 ||

మోహినీదర్శనాయాతస్థాణుచిత్తవిమోహకః |
శచీస్వాహాదిదిక్పాలపత్నీమండలసన్నతః || 29 ||

వేదాంతవేద్యమహిమా సర్వలోకైకరక్షకః |
రాజరాజప్రపూజ్యాంఘ్రిః చింతితార్థప్రదాయకః || 30 ||

ధన్వంతరేర్భగవతో నామ్నా మష్టోత్తరం శతం।
యః పఠేత్సతతం భక్త్యా నీరోగస్సుఖభాగ్భవేత్ ॥ 31 ॥

॥ ఇతి శ్రీధన్వంతర్యష్టోత్తరశతనామస్తోత్రం సంపూర్ణం ॥